



# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

இலங்கைச் சனநாயக சோசலிசக் குடியரசு வர்த்தமானப் பத்திரிகை

அதி விசேஷமானது

අංක 2428/13 - 2025 මාර්තු මස 19 වැනි දින - 2025.03.19

2428/13 ஆம் இலக்கம் - 2025 ஆம் ஆண்டு மார்ச் மாதம் 19 ஆந் திகதி புதன்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

## பகுதி I : தொகுதி (I) - பொது

### அரசாங்க அறிவித்தல்கள்

எல். டி.பி. 1/2012(VI)

1990 ஆம் ஆண்டின் 23 ஆம் இலக்க, கடற்றொழிலாளர் ஓய்வூதிய, சமூகப் பாதுகாப்பு நலன்புரித் திட்டச் சட்டம்

1990 ஆம் ஆண்டின் 23 ஆம் இலக்க, கடற்றொழிலாளர் ஓய்வூதிய, சமூகப் பாதுகாப்பு நலன்புரித் திட்டச் சட்டத்தின் 29 ஆம் பிரிவின்கீழ் கடற்றொழில், நீரியல் மற்றும் கடல் வளங்கள் அமைச்சரினால் ஆக்கப்பட்ட ஒழுங்குவிதிகள்.

இராமலிங்கம் சந்திரசேகர்  
கடற்றொழில், நீரியல் மற்றும்  
கடல் வளங்கள் அமைச்சர்.

கொழும்பு,  
2025 மார்ச் மாதம் 04 ஆந் திகதி.

#### ஒழுங்குவிதிகள்

1. இவ்வொழுங்குவிதிகள் 2025 ஆம் ஆண்டின் 1 ஆம் இலக்க, கடற்றொழிலாளர் ஓய்வூதிய, சமூகப் பாதுகாப்பு நலன்புரித் திட்ட ஒழுங்குவிதிகள் என எடுத்துக்காட்டப்படலாம்.

2. (1) சட்டத்தின் 5 ஆம் பிரிவின்கீழான உதவுதொகை செலுத்துநராக (இதனகத்துப்பின்னர் “திட்டம்” எனக் குறிப்பீடுசெய்யப்படும்) கடற்றொழிலாளர் ஓய்வூதிய, சமூகப் பாதுகாப்பு நலன்புரித் திட்டத்தைச் சேர்வதற்குத் தகவுடையவரான கடற்றொழிலாளர் ஒருவர், (இதனகத்துப்பின்னர் “சபை” எனக் குறிப்பீடுசெய்யப்படும்) கமத்தொழில் மற்றும் கமநலக் காப்புறுதிச் சபையிடமிருந்து பெறப்படற்பாலனவான படிவங்களில், (இதனகத்துப்பின்னர் “பணிப்பாளர் தலைமையதிபதி” எனக் குறிப்பீடுசெய்யப்படும்) கடற்றொழில் மற்றும் நீரியல் வளங்கள் திணைக்களத்தின் பணிப்பாளர் தலைமையதிபதியினால் இந்நோக்கத்துக்காக அதிகாரமளிக்கப்பட்ட அலுவலரொருவருக்கு விண்ணப்பமொன்றைச் செய்தல் வேண்டும்.

1A - PG7059 - 1254 (2025/03)

இவ் அதிவிசேட வர்த்தமானியை www.documents.gov.lk எனும் இணையத்தளத்திலிருந்து பதிவிறக்கம் செய்ய முடியும்.



(2) விண்ணப்பத்தைப் பெற்றதன்மேல் அதிகாரமளிக்கப்பட்ட அலுவலர், விண்ணப்பத்தில் அடங்கியுள்ள தகவல்களின் மெய்யானதன்மையைச் சரிபார்த்தல் வேண்டுமென்பதுடன் அத்தகைய விண்ணப்பத்தைச் செம்மையானதெனச் சான்றுப்படுத்துதலும் உறுப்பாண்மை வழங்குதலை விதந்துரைப்பதற்குப் பணிப்பாளர் தலைமையதிபதியினால் விசேடமாக அதிகாரமளிக்கப்பட்ட அலுவலருக்கு அத்தகைய விண்ணப்பத்தை அனுப்பிவைத்தலும் வேண்டும்.

(3) உறுப்பாண்மை வழங்குதலை விதந்துரைப்பதற்குப் பணிப்பாளர் தலைமையதிபதியினால் அதிகாரமளிக்கப்பட்ட அலுவலர் விண்ணப்பத்தை நுனித்தாராய்தல் வேண்டுமென்பதுடன் அதன்மீதான அவரது விதப்புரையுடன்சேர்த்து அதனைச் சபைக்கு அனுப்பிவைத்தலும் வேண்டும். சபையானது உறுப்பாண்மையை அங்கீகரித்தவுடன், அத்தகைய அலுவலர் அத்தகைய ஒவ்வோர் உதவுதொகை செலுத்துநருக்கும் காப்புறுதிப்பத்திரமொன்றை வழங்குதல் வேண்டும்.

(4) விடயத்துக்கேற்ப, கடற்றொழில் மற்றும் நீரியல் வளங்கள் திணைக்களத்தின் அல்லது இலங்கைத் தேசிய நீரியல் பொருட்களைப் பண்படுத்தல் அபிவிருத்தி அதிகாரசபையின் அதிகாரமளிக்கப்பட்ட அலுவலரொருவர், இடைக்கிடையான நுண்ணாய்வுகள் தேவைப்படுகின்றவாறும் தேவைப்படுகின்றபோதும் விண்ணப்பத்தில் கொடுக்கப்பட்ட தகவல்களின் மெய்யானதன்மைக்காகவும் மற்றும் செம்மைக்காகவும் விண்ணப்பகாரரின் நம்பகத்தன்மைக்காகவும் தகைமைகளுக்காகவும் விண்ணப்பத்தைக் கவனமாக நுனித்தாராய்தல் வேண்டும்.

(5) உபஒழுங்குவிதி (4) இன்கீழ் இடைக்கிடையேயான நுண்ணாய்வுகள் தேவைப்படும் பட்சத்தில், அதிகாரமளிக்கப்பட்ட அலுவலர் நாளின் எந்நேரத்திலும் இலங்கை நீர்ப்பரப்புக்களிலுள்ள ஏதேனுமிடத்தை அணுகுவதற்கும் ஏதேனும் மீன்பிடிப்படகை அல்லது மீன்பிடிவலையை, மீன் பண்ணையை, மீன்கூட்டை, மீன்பிடிப்பொறியை, மீன் வளர்க்கும் அல்லது பதனிடும் இடத்தை அல்லது வளவுகளை அல்லது மீன்பிடி அல்லது நீரியல் பொருட்களைப் பண்படுத்தல் தொழிற்பாடுகளைச் சோதனையிடுவதற்கும் தத்துவமுடையவராதல் வேண்டும்.

3. இதற்கான அட்டவணை அ வின் நிரல் I ில் குறித்துரைக்கப்பட்டவொரு வயதில் திட்டத்தைச் சேர்கின்ற கடற்றொழிலாளர் ஒருவர் பின்வருவனவற்றைச் செலுத்துதல் வேண்டும்:-

- (அ) அதன் நிரல் II இலுள்ள நேரொத்த பதிவில் குறித்துரைக்கப்பட்ட மாதாந்தத் தவணைப்பணம்; அல்லது
- (ஆ) அதன் நிரல் III றிலுள்ள நேரொத்த பதிவில் குறித்துரைக்கப்பட்ட காலாண்டுத் தவணைப்பணம்; அல்லது
- (இ) அதன் நிரல் IV இலுள்ள நேரொத்த பதிவில் குறித்துரைக்கப்பட்ட ஓராண்டுக்கிருமுறையான தவணைப்பணம்; அல்லது
- (ஈ) ஒரு தடவைக் கொடுப்பனவொன்றாக அதன் நிரல் V இலுள்ள நேரொத்த பதிவில் குறித்துரைக்கப்பட்ட திரண்ட பணத்தொகை.

4.(1) மூன்றாம்ஒழுங்குவிதியில் குறிப்பீடுசெய்யப்பட்டவாறாக உதவுதொகையைச் செலுத்துகின்ற உதவுதொகை செலுத்துநரொருவர், இதற்கான அட்டவணை ஆ வின் நிரல் I இல் குறிப்பீடு செய்யப்பட்ட குறித்துரைக்கப்பட்ட வயதை அடைவதன் மேல் நிரல் II இலுள்ள நேரொத்த பதவில் குறித்துரைக்கப்பட்ட மாதாந்த ஓய்வூதியத்தை பெறுவதற்கு உரித்துடையவராதல் வேண்டும்.

(2) உதவுதொகை செலுத்துநரொருவர், இதற்கான அட்டவணை ஆ வின் நிரல் II இலுள்ள நேரொத்த பதிவில் மாதாந்த ஓய்வூதியமாகக் குறித்துரைக்கப்பட்ட தொகையின் பன்மடிகளை, அதன் நிரல் I ில் குறிப்பீடுசெய்யப்பட்ட குறித்துரைக்கப்பட்ட வயதை அடைவதன்மேல், அவ்வட்டவணையின் நிரல் I ில் குறிப்பீடுசெய்யப்பட்ட குறித்துரைக்கப்பட்ட வயதுக்கு இயைபாக இதற்கான அட்டவணை அ வின் நிரல் II இலுள்ள அல்லது நிரல்

III நிலுள்ள அல்லது நிரல் IV இலுள்ள நேரொத்த பதிவில் குறிப்பீடுசெய்யப்பட்ட தவணைப்பணங்களின் பன்மடிகளைச் செலுத்துவதன்மூலம் அல்லது இதற்கான அட்டவணை அ வின் நிரல் V இலுள்ள நேரொத்த பதிவில் குறிப்பீடுசெய்யப்பட்ட ஒருதவை செலுத்தப்பட்ட உதவுதொகையின் பன்மடிகளைச் செலுத்துவதன்மூலம் ஓய்வூதியமாகப் பெறுவதற்கு உரித்துடையவராதல் வேண்டும்.

(3) சபையானது, கடற்றொழில் மற்றும் நீரியல் வளங்கள் திணைக்களத்திடமிருந்தான அல்லது இலங்கைத் தேசிய நீரியல் பொருட்களைப் பண்படுத்தல் அபிவிருத்தி அதிகாரசபையிடமிருந்தான விசாரணையின்மேல், இதற்கான அட்டவணை அ வில் குறிப்பீடுசெய்யப்பட்ட குறித்துரைக்கப்பட்ட வயதுக்கு இயைபான தவணைப்பணங்களின் பன்மடிகளினது அடிப்படையில், இதற்கான அட்டவணை ஆ வின் நிரல் II இல் குறிப்பாகக் கூறப்பட்ட உரித்தாகவுள்ள ஓய்வூதியத்தின் குறைந்தபட்ச மற்றும் அதிகபட்சப் பன்மடிகளின் எல்லைகளை அவ்வட்டவணையின் நிரல் I இலுள்ள நேரொத்த பதிவில் குறிப்பீடுசெய்யப்பட்ட குறித்துரைக்கப்பட்ட வயதை அடைவதன்மேல் விதிப்பதற்குத் தத்துவமுடையது.

5. (1) ஒவ்வோர் உதவுதொகை செலுத்துநரும், அத்தகைய உதவுதொகை செலுத்துநருக்கு வழங்கப்பட்ட காப்புறுதிப்பத்திரத்தில் குறித்துரைக்கப்பட்ட தேதியன்று அல்லது அத்தேதிக்குமுன்னர் அல்லது சலுகைரீதியிலான காலப்பகுதியொன்று சபையினால் வழங்கப்படின் அத்தகைய காலப்பகுதி முடிவுறுமுன்னர் வருமதியான தவணைப்பணத்தைச் செலுத்துதல் வேண்டும்.

(2) உதவுதொகை செலுத்துநரொருவர் வருமதியான கொடுப்பனவுத் தேதிக்கு முன்னர் எவ்வெண்ணிக்கை யினவையுமான தவணைப்பணங்களைச் செலுத்தலாம்.

6. (1) ஓர் உதவுதொகை செலுத்துநருக்கு வழங்கப்பட்ட காப்புறுதிப்பத்திரமொன்று, உதவுதொகை செலுத்துநர் பத்துத் தொடர்ச்சியான தவணைப்பணங்களைச் செலுத்தத்தவறின் காலங்கடந்துள்ளதாகக் கருதப்படுதல் வேண்டுமென்பதுடன் அத்தகைய பட்சத்தில் திட்டத்தின்கீழ் எவையேனும் நன்மைகளைப் பெறுவதற்கு அவர் உரித்துடையவராதலுமாகாது.

(2) சலுகைரீதியிலான காலப்பகுதி முடிவுற்றபின்னர் உதவுதொகை செலுத்துநரொருவர் தவணைப்பண மொன்றைச் செலுத்தியிருப்பின், உதவுதொகை செலுத்துநர் அத்தகைய தவணைப்பணக் கொடுப்பனவைச் செய்வதற்குத் தவறியுள்ளாரெனக் கருதப்படுதல் வேண்டுமென்பதுடன் இவ்வொழுங்குவிதிகளின்கீழ் தீர்மானிக்கப்பட்ட குறித்துரைக்கப்பட்டவொரு சலுகை தவிர்ந்த ஏதேனும் கொடுப்பனவுக்கு அவர் உரித்துடைய வராதலுமாகாது.

(3) எந்த உதவுதொகை செலுத்துநரின் காப்புறுதிப்பத்திரம் காலங்கடந்ததாகவுள்ளதோ அந்த உதவுதொகை செலுத்துநரொருவருக்குச் சபையானது அவர்களின் முடிபுபற்றிய எழுத்திலான அறிவித்தலொன்றை அனுப்புதல் வேண்டுமென்பதுடன் அத்தகைய உதவுதொகை செலுத்துநர், அவரது சான்றிதழைச் செல்லுபடியாக்குவிப்பதற்கு அத்தகைய அறிவித்தலைப் பெற்றதிலிருந்து ஒரு மாதத்தினுள் சபைக்கு மேன்முறையீடுசெய்வதற்கான உரிமையைக் கொண்டுள்ளார்.

7. (1) உதவுதொகை செலுத்துநரொருவர், 3 ஆம் ஒழுங்குவிதியின் ஏற்பாடுகளுக்கிணங்க, முழுக்காலப் பகுதிக்காகவும் திட்டத்தின்கீழ் செலுத்தப்படற்பாலனவான உதவுதொகைகளின் மொத்தத் தொகையைத் தவணைப்பணங்களாக அல்லது ஒரு திரண்ட பணத்தொகையாகச் செலுத்தியிருப்பின், உதவுதொகை செலுத்துநர், இதற்கான அட்டவணை ஆ வின் நிரல் II இல் குறித்துரைக்கப்பட்ட ஓய்வூதியத்தை அறுபது வயதை அடைவதன்மேல் உரிமைகோருவதற்கு உரித்துடையவராதல் வேண்டும்.

(2) உதவுதொகை செலுத்துநரொருவர் திட்டத்தைச் சேர்ந்தபின்னர் உதவுதொகைகளைச் செலுத்துவதற்குத் தொடங்கியிருப்பின், இயைபான உதவுதொகைகள் முழுமையாகச் செலுத்தப்பட்டபின்னரும் நிரலிற்சேர்க்கப்பட்ட தேதியிலிருந்து ஐந்தாண்டுகளைப் பூர்த்திசெய்தபின்னரும் அவர் ஓய்வூதியமொன்றுக்கு உரித்துடையவராதல் வேண்டும்.

(3) உதவுதொகை செலுத்துநரொருவர், சட்டத்தின்கீழ் அவருக்கு வழங்கப்பட்ட காப்புறுதிப்பத்திரத்தின்படி அவரினால் செலுத்தப்படற்பாலனவான மொத்த உதவுதொகைகளின் இருபத்தைந்து சதவீதத்துக்கு (25%) குறைவாகச் செலுத்தியிருப்பின், அவர் ஓய்வூதியமொன்றைப் பெறுவதற்கு அல்லது அவரினால் செலுத்தப்பட்ட மொத்த உதவுதொகைகளை அல்லது அவற்றின் பாகத்தை மீளஉரிமைகோருவதற்கு உரித்துடையவராதலாகாது.

(4) உதவுதொகை செலுத்துநரொருவர், அவரது காப்புறுதிப்பத்திரம் காலங்கடந்துள்ளதாகக் கருதப்படும் தேதியன்று, சட்டத்தின்கீழ் அவருக்கு வழங்கப்பட்ட காப்புறுதிப்பத்திரத்தின்படி அவரினால் செலுத்தப்படற்பாலனவான மொத்த உதவுதொகைகளின் இருபத்தைந்து சதவீதத்துக்கும் (25%) எழுபத்தைந்து சதவீதத்துக்கும் (75%) இடையேயான தொகையைச் செலுத்தியிருப்பின், அத்தகைய உதவுதொகை செலுத்துநர், அவரினால் செலுத்தப்பட்ட உதவுதொகைகளின் பணத்தொகையையும் நிருவாகச் செலவுதொகைகளுக்காகச் சபையினால் தீர்மானிக்கப்பட்ட குறித்தவொரு நூற்றுவீதத்தைக் கழித்தபின்னர் சபையினால் தீர்மானிக்கப்பட்ட வட்டித்தொகையையும் மீளஉரிமைகோருவதற்கு உரித்துடையவராதல் வேண்டும்.

(5) உதவுதொகை செலுத்துநரொருவர், அவரது காப்புறுதிப்பத்திரம் காலங்கடந்துள்ளதாகக் கருதப்படும் தேதியன்று, சட்டத்தின்கீழ் அவருக்கு வழங்கப்பட்ட காப்புறுதிப்பத்திரத்தின்படி அவரினால் செலுத்தப்படற்பாலனவான மொத்த உதவுதொகைகளின் எழுபத்தைந்து சதவீதத்தை (75%) அல்லது அதற்க்குமான தொகையைச் செலுத்தியிருப்பின், உதவுதொகை செலுத்துநர் சபையினால் தீர்மானிக்கப்பட்ட விகிதாசார ஓய்வூதியத்துக்கு உரித்துடையவராதல் வேண்டும்.

8. (1) திட்டத்துக்கான உதவுதொகை செலுத்துநரொருவர், திட்டத்துக்கு எவையேனும் மேலதிக உதவுதொகைகளைச் செலுத்தாமல் இயலாமை நன்மைகளுக்கு அல்லது ஓர் இறப்புப் பணிக்கொடைக்கு உரித்துடையவராதல் வேண்டும்.

(2) திட்டத்தில் நிரலிற்சேர்க்கப்பட்ட உதவுதொகை செலுத்துநரொருவர், திட்டத்தின்கீழ் ஓய்வூதியமொன்றைப் பெறுவதற்குத் தகவுடையவராக வருவதற்குமுன்னர் இறந்தால் அல்லது முழுமையாக அல்லது பகுதியளவில் இயலாமைக்குட்பட்டவராக இருந்தால் -

(அ) உதவுதொகை செலுத்துநரொருவர் பின்வருவனவற்றைப் பெறுவதற்கு உரித்துடையவராதல் வேண்டும்:-

(i) இதற்கான அட்டவணை இ இன் நிரல் 1 லில் குறித்துரைக்கப்பட்ட வயதில் உதவுதொகை செலுத்துநர் முழுமையாகவும் நிரந்தரமாகவும் இயலாமைக்குட்பட்டவராக வருவதன்மேல் அவ்வட்டவணையின் நிரல் II இலுள்ள நேரொத்த பதிவில் குறித்துரைக்கப்பட்ட ஒரு தடவை செலுத்தப்பட்ட பணப் பணிக்கொடை;

(ii) இதற்கான அட்டவணை இ இன் நிரல் 1 லில் குறித்துரைக்கப்பட்ட வயதில் உதவுதொகை செலுத்துநர் நிரந்தரமாகவும் பகுதியளவிலும் இயலாமைக்குட்பட்டவராக வந்தால், அவ்வட்டவணையின் நிரல் III றிலுள்ள நேரொத்த பதிவில் குறித்துரைக்கப்பட்ட ஒரு தடவை செலுத்தப்பட்ட பணப் பணிக்கொடை.

(ஆ) இதற்கான அட்டவணை இ இன் நிரல் 1 லில் குறித்துரைக்கப்பட்ட வயதில் உதவுதொகை செலுத்துநர் இறந்தால், இதற்கான அட்டவணையின் நிரல் IV இலுள்ள நேரொத்த பதிவில் குறித்துரைக்கப்பட்ட ஓர் இறப்புப் பணிக்கொடைக்கு உதவுதொகை செலுத்துநரின் சட்ட மரபுரிமையாளர்கள் உரித்துடையோராதல் வேண்டும்.

(3) இரண்டாம் உபஒழுங்குவிதியிற் குறிப்பீடுசெய்யப்பட்ட ஒரு தடவை செலுத்தப்பட்ட பணப் பணிக்கொடை ஓர் உதவுதொகை செலுத்துநரின் ஆயுட்காலத்தில் ஒரு தடவை மட்டுமே செலுத்தப்படுதல் வேண்டுமென்பதுடன் இயலாமையானது பின்வரும் சம்பவங்களுள் எவற்றினதும் விளைவாக இருத்தலும் வேண்டும்:-

(அ) அக்காப்புறுதிப்பத்திரத்திற்கான அட்டவணையில் குறிப்பீடுசெய்யப்பட்டதும் காப்புறுதிப்பத்திரம் தொடங்கிய தேதிக்குப்பின்னர் இடம்பெறுகின்றதும் வெளிப்புற வன்செயலினால் விளைவிக்கப்பட்டதுமான ஏதேனும் விபத்து; அத்துடன் அத்தகைய இயலாமை அத்தகைய விபத்து இடம்பெற்றதிலிருந்து தொண்ணூறு (90) நாட்களினுள் இடம்பெறுதல் வேண்டும்; அல்லது

(ஆ) காப்புறுதிப்பத்திரம் தொடங்கிய தேதிக்குப்பின்னர் ஏற்பட்ட ஒரு நோய்.

(4) உதவுதொகை செலுத்துநரொருவர், உபஒழுங்குவிதி (2) இல் குறிப்பீடுசெய்யப்பட்ட ஒரு தடவை செலுத்தப்பட்ட பணப் பணிக்கொடையை, சட்டத்தின்கீழ் அத்தகைய உதவுதொகை செலுத்துநருக்குக் காப்புறுதிப்பத்திரம் வழங்கப்பட்ட தேதியிலிருந்து ஓராண்டு கழிந்தபின்னர் மட்டுமே பெறுவதற்கு உரித்துடையவராதல் வேண்டும்.

(5) ஒரு நிரந்தரமான மற்றும் முழுமையான அல்லது ஒரு பகுதியளவிலான இயலாமையினால் பீடிக்கப்பட்டுள்ள உதவுதொகை செலுத்துநரொருவர், சபையினால் தீர்மானிக்கப்படக்கூடியவாறாக ஒரு தடவை செலுத்தப்பட்ட பணப் பணிக்கொடையின் முழுத்தொகையையும் உதவுதொகை செலுத்துநரினால் செலுத்தப்பட்ட உதவுதொகைகளின் முழுத்தொகையையும் அத்தொகைக்கான வட்டியுடன் பெறுவதற்குத் தகவுடையவராதல் வேண்டுமென்பதுடன் அத்தகைய நன்மைகள் பெறப்பட்டதன்மேல் உறுப்பாண்மை முடிவுறுத்தப்படுதலும் வேண்டும்.

(6) திட்டத்தின் உறுப்பினரொருவராகத் தொடர்ந்திருப்பதற்கு விரும்புகின்ற உதவுதொகை செலுத்துநரொருவர், உப ஒழுங்குவிதி (5) இல் குறிப்பீடுசெய்யப்பட்ட ஒரு தடவை செலுத்தப்பட்ட பணப் பணிக்கொடையை மட்டுமே பெற்றதன்பின்னர் வரும்தியான தவணைப்பணங்களைச் செலுத்துவதன்மூலம் திட்டத்தின் உறுப்பினரொருவராகத் தொடர்ந்திருப்பதற்கான உரிமைகொண்டிருத்தல் வேண்டும்.

(7) உபஒழுங்குவிதி (2) இல் குறிப்பீடுசெய்யப்பட்ட இறப்புப் பணிக்கொடை, ஓர் உதவுதொகை செலுத்துநரின் இறப்பு பின்வரும் சம்பவங்களுள் ஏதேனுமொன்றின் நேரடியான அல்லது நேரடியானதல்லாத விளைவானதாகவிருப்பின் செலுத்தப்படுதலாகாது:-

(அ) போர், படையெடுப்பு, வெளிநாட்டுப் பகைவரின் செயல், வெளிப்படுத்தப்பட்ட அல்லது வெளிப்படுத்தப்படாத போர் ஏற்படும் பட்சத்திலான பகைமைகள், குடியியற் போர், கிளர்ச்சி, புரட்சி அல்லது ஆட்சி எதிர்ப்பு; அல்லது

(ஆ) உதவுதொகை செலுத்துநர் ஏற்றங்கீகரிக்கப்பட்ட வான்சேவையொன்றின் கட்டணஞ்செலுத்தும் பயணியொருவராகவல்லாது வான்செலவியல் அல்லது வான்செலவியலில் அல்லது வேறேதேனும் வகையினதான வான் பறத்தலில் ஈடுபடுதல்; அல்லது

(இ) சட்டத்தின்கீழ் உதவுதொகை செலுத்துநருக்குக் காப்புறுதிப்பத்திரம் வழங்கப்பட்டுள்ளபின்னர் அறிந்தோ அல்லது அறியாமலோ அவர் தற்கொலை புரிதல்; அல்லது

(ஈ) மதுபானம், ஒளடதங்கள் அல்லது போதைப்பொருட்களை உட்கொண்டிருக்கையில் உதவுதொகை செலுத்துநரின் நடவடிக்கைகள்; அல்லது

(உ) உதவுதொகை செலுத்துநரினால் சட்டவிரோதமான செயலொன்று புரியப்படுகையில் அல்லது அத்தகையவொரு செயலைப் புரிந்தமைக்காகச் சட்ட வலுவறுத்தல் அலுவலர்களின் கட்டுக்காப்பில் இருக்கையில்.

(8) ஓர் உதவுதொகை செலுத்துநரின் இறப்பு விபத்தொன்றின் காரணமாக இருக்கும்போது தவிர, உதவுதொகை செலுத்துநரின் சட்ட மரபுரிமையாளர்கள், சட்டத்தின்கீழ் அத்தகைய உதவுதொகை செலுத்துநருக்குக் காப்புறுதிப்பத்திரம் வழங்கப்பட்ட தேதியிலிருந்து ஓராண்டு கழிந்தபின்னர் மட்டுமே இறப்புப் பணிக்கொடையை உரிமைகோருவதற்கு உரித்துடையோராதல் வேண்டும்.

(9) உதவுதொகை செலுத்துநரொருவர் இறப்பதன்மேல், உதவுதொகை செலுத்துநரின் எவரேனும் சட்ட மரபுரிமையாளர்கள், இறப்புப் பணிக்கொடை தவிர, சபையினால் தீர்மானிக்கப்படக்கூடியவாறாக அத்தகைய உதவுதொகை செலுத்துநரினால் செலுத்தப்பட்ட உதவுதொகைகளின் முழுத்தொகையையும் அத்தகைய தொகைக்கான வட்டியுடன் உரிமைகோருவதற்கு உரித்துடையோராதல் வேண்டும்.

9. (1) (அ) சபையின் முடிபொன்றின்மீது காப்புறுதிப்பத்திரம் முடிவுறுத்தப்படுதலுடன்; அல்லது

(ஆ) இவ்வொழுங்குவிதியின்கீழ் சபையின் முடிபொன்றுடன்,

அதிருப்தியடைகின்ற உதவுதொகை செலுத்துநரொருவர், அத்தகைய முடிபு பெறப்பட்ட தேதியிலிருந்து முப்பது (30) நாட்களினுள் அமைச்சரின் அமைச்சுச் செயலாளருக்கு மேன்முறையீடொன்றைச் செய்யலாம்.

(2) உபஒழுங்குவிதி (1) நின்கீழ் செய்யப்பட்ட மேன்முறையீடொன்று சபையினால் குறித்துரைக்கப்பட்ட படிவத்தில் இருத்தல் வேண்டுமென்பதுடன் அதற்கெனச் சபையினால் அதிகாரமளிக்கப்பட்ட அலுவலரொருவருக்குச் சமர்ப்பிக்கப்படுதலும் வேண்டும்.

10. திட்டத்தின் நிருவாகச் செலவுதொகைகளுக்காகத் திட்டத்தின் முதலீட்டு அரசிற்றையின் (2%) இரண்டு சதவீதத்தைப் பெறுவதற்கான உரிமையைச் சபையானது கொண்டுள்ளது.

11. ஆயிரத்துத்தொளாயிரத்துத் தொண்ணூற்றாறாம் ஆண்டு செத்தெம்பர் 09 ஆந்தேதிய 940/7 ஆம் இலக்க அதிவிசேட வர்த்தமானியில் வெளியிடப்பட்ட 1995 ஆம் ஆண்டின் 1 ஆம் இலக்க, கடற்றொழிலாளர் ஓய்வூதிய, சமூகப் பாதுகாப்பு நலன்புரித் திட்ட ஒழுங்குவிதிகள் இத்தால் ஒழிக்கப்படுகின்றன.

12. இவ்வொழுங்குவிதிகளில், சந்தர்ப்பம் வேறுவகையாகத் தேவைப்படுத்தினாலொழிய -

“சட்டம்” என்பது, 1990 ஆம் ஆண்டின் 23 ஆம் இலக்க, கடற்றொழிலாளர் ஓய்வூதிய, சமூகப் பாதுகாப்பு நலன்புரித் திட்டச் சட்டம் என்று பொருளாகும்;

“கமத்தொழில் மற்றும் கமநலக் காப்புறுதிச் சபை” என்பது, 1999 ஆம் ஆண்டின் 20 ஆம் இலக்க, கமத்தொழில் மற்றும் கமநலக் காப்புறுதிச் சட்டத்தின் 2 ஆம் பிரிவின்கீழ் தாபிக்கப்பட்ட கமத்தொழில் மற்றும் கமநலக் காப்புறுதிச்சபை என்று பொருளாகும்;

“சட்ட மரபுரிமையாளர்” என்பது, உதவுதொகை செலுத்துநரின் உயிரோடிருக்கும் மனைவி அல்லது கணவன் அல்லது உதவுதொகை செலுத்துநரின் உயிரோடிருக்கும் உறவினர்களுள் ஒருவர் என்று பொருளாகும்; மற்றும் ஏதேனும் தொகுதியில் ஒன்றுக்குமேற்பட்ட உறவினர்கள் இருக்குமிடத்து சட்டத்துக்கான அட்டவணையிற்றரப்பட்டுள்ள முன்னுரிமை ஒழுங்குவரிசைப்படி இளையவரைப் பார்க்கிலும் மூத்தவருக்கு முன்னுரிமை கொடுக்கப்படுதல் வேண்டும்;

“நிரந்தரப் பகுதியளவிலான இயலாமை” என்பது,-

- (i) ஒரு கண்ணிலான பார்வையை இழத்தல்; அல்லது
- (ii) ஒரு கையை இழத்தல்; அல்லது
- (iii) ஒரு காலை இழத்தல்,

என்று பொருளாகும்;

“நிரந்தர முழுமையான இயலாமை” என்பது,-

- (i) இரு கைகளையும் இழத்தல்; அல்லது
- (ii) இரு கால்களையும் இழத்தல்; அல்லது

- (iii) இரு கண்களிலுமான பார்வையை இழத்தல்; அல்லது
- (iv) ஒரு கையையும் ஒரு காலையும் இழத்தல்; அல்லது
- (v) ஒரு காலையும் ஒரு கண்ணிலான பார்வையையும் இழத்தல்; அல்லது
- (vi) ஒரு கையையும் ஒரு கண்ணிலான பார்வையையும் இழத்தல்; அல்லது
- (vii) கழுத்துக்குக்கீழே உடம்பின் முழுமையான பாரிசுவாதம்,

என்று பொருளாகும்.

#### அட்டவணை அ

(ஒழுங்குவிதிகள் 3, 4)

அடிப்படை ஓய்வூதியத்தைப் பெறுவதற்காக முறையான வயதின்படி உதவுதொகை செலுத்தநரினால் செலுத்தப்படவேண்டிய தவணைப்பணம்				
நிரல் I	நிரல் II	நிரல் III	நிரல் IV	நிரல் V
திட்டத்தில் நிரலிற்சேர்க்கப்பட்ட பின்னர் அடுத்த பிறந்த நாளன்றிலான வயது	மாதாந்தத் தவணைப்பணம் (ரூபா)	காலாண்டுத் தவணைப்பணம் (ரூபா)	ஓராண்டுக்கு இருதடவைத் தவணைப்பணம் (ரூபா)	ஒரு தடவை செலுத்தப்பட்ட உதவுதொகை (ரூபா)
18	40	120	235	5,285
19	45	130	255	5,770
20	50	145	280	6,295
21	55	155	305	6,870
22	60	170	335	7,500
23	65	185	365	8,185
24	70	205	400	8,930
25	75	225	440	9,745
26	85	250	485	10,630
27	90	270	530	11,600
28	100	300	580	12,660
29	110	325	640	13,815
30	120	360	705	15,075
31	135	395	770	16,450
32	145	435	850	17,950
33	160	480	935	19,585
34	180	530	1,035	21,375

8A

I : කොටස (I) ඡේදය - ශ්‍රී ලංකා ප්‍රජාතාන්ත්‍රික සමාජවාදී ජනරජයේ අති විශේෂ ගැසට් පත්‍රය - 2025.03.19

பகுதி I : தொகுதி I - இலங்கைச் சனநாயக சோசலிசக் குடியரசு வர்த்தமானப் பத்திரிகை - அதி விசேஷமானது - 2025.03.19

35	195	580	1,140	23,330
36	215	640	1,260	25,465
37	240	715	1,395	27,795
38	265	790	1,545	30,350
39	295	875	1,715	33,140
40	325	975	1,910	36,190
41	365	1,085	2,130	39,535
42	405	1,215	2,380	43,190
43	455	1,360	2,665	47,200
44	510	1,530	2,995	51,590
45	575	1,725	3,380	56,410
46	650	1,950	3,825	61,695
47	740	2,220	4,355	67,505
48	850	2,540	4,985	73,890
49	975	2,925	5,740	80,910
50	1,135	3,400	6,665	88,645
51	1,330	3,985	7,815	97,170
52	1,575	4,730	9,270	106,575
53	1,900	5,695	11,170	116,970
54	2,335	7,005	13,730	128,465
55	2,955	8,855	17,355	141,195

அட்டவணை ஆ

(ஒழுங்குவிதிகள் 4, 7)

நிரல் I	நிரல் II
ஓய்வூதிய நன்மைகளுக்கு உரித்தாகவரும் வயதெல்லை	மாதாந்த ஓய்வூதியம் (ரூபா)
60-63	1,000
64-70	1,250
71-77	2,000
78க்கு மேல்	5,000



(ஒழுங்குவிதி 8)

நிரல் I	நிரல் II	நிரல் III	நிரல் IV
இயலாமைக்குட்பட்ட அல்லது இறந்த தேதிக்குப்பின்னர் அடுத்த பிறந்தநாளன்றிலான வயது	நிரந்தர முழுமையான இயலாமை	நிரந்தரப் பகுதியளவிலான இயலாமை	இறப்பு
ஆண்டுகள்	(ரூபா)	(ரூபா)	(ரூபா)
30 வரை	50,000	25,000	25,000
31-35	40,000	20,000	20,000
36-40	30,000	15,000	15,000
41-45	20,000	10,000	10,000
46-60	12,000	6,000	6,000

ECG 03-0174